

प्रेस्टन का दिल (हार्ट ऑफ़ प्रेस्टन)

भविष्य के लिए एक संपन्न प्रेस्टन मार्केट सुनिश्चित करना। और एक जोशपूर्ण, विविधतापूर्ण और जुड़े हुए समुदाय का निर्माण करना।



50 वर्षों से प्रेस्टन मार्केट ने स्थानीय समुदाय की सेवा एक ऐसी जगह के तौर पर की है, जहाँ स्थानीय लोग अपनी साप्ताहिक खरीदारी के लिए और दोस्तों से मिलने के लिए इकट्ठा होते हैं। हमारे मार्केट की जो अनूठी पहचान एक गर्मजोशी से स्वागत करने की, आपस में लेन-देन करने की और विविधता की जगह के रूप में बनी हुई है, डारेबिन सिटी काउंसिल उसे भविष्य में भी जारी रखने के लिए वचनबद्ध है।

प्रेस्टन के ठीक बीच में होने की वजह से यह परिसर सार्वजनिक परिवहन, अन्य सेवाओं, शैक्षिक सुविधाओं, नौकरियों और खुली जगहों के पास है। इसका मतलब है कि इस परिसर में एक विविधतापूर्ण, आपस में जुड़े हुए पड़ोस का निर्माण करने की ठोस संभावनाएँ हैं - जिसका निर्माण होने से इस इलाके में घरों की कमी की समस्या हल करने और समुदाय के लिए रोमांचक नई सुविधाएँ प्रदान करने में मदद मिलेगी।

नियोजन मंत्रालय के निर्देशानुसार विक्टोरियन प्लानिंग अथॉरिटी (वीपीए) परिसर के लिए नियोजन नियमों की समीक्षा कर रही है। इस प्रक्रिया के एक भाग के रूप में वीपीए और डारेबिन काउंसिल ने सामुदायिक साझेदारी के एक व्यापक कार्यक्रम के माध्यम से स्थानीय लोगों के विचार प्राप्त किए। वीपीए इस वर्ष के अंत में एक ड्राफ्ट योजना प्रदान करेगी, जिसमें इसकी रूपरेखा प्रस्तुत की जाएगी कि नए नियोजन नियमों में क्या-क्या शामिल होंगे।

उस योजना के जारी होने से पहले डारेबिन सिटी काउंसिल ने समुदाय के फीडबैक और हाल ही में पूरे किए मार्केट पहचान अध्ययन से प्राप्त निष्कर्षों का उपयोग करके प्रेस्टन का दिल (हार्ट ऑफ़ प्रेस्टन) तैयार किया है। यह एक दस्तावेज़ है, जो इस परिसर के भविष्य को लेकर स्थानीय निवासियों एवं व्यापारियों की साझा अपेक्षाओं को व्यक्त करने का प्रयास करता है। इसमें स्पष्ट रूप से बताया गया है कि यह सुनिश्चित करने के लिए कि मार्केट फलता-फूलता रहे और परिसर का ज़्यादा भाग रहने योग्य, सुरक्षित और संवहनीय वातावरण बना रहे क्या कार्यवाही ज़रूरी है।

हम निर्णय लेने वालों से अपील करते हैं कि वे:

- किसी भी पुनर्विकास के एक भाग के रूप में मार्केट की ढकी सड़कों और पैदलपथों जैसी अनोखी विशेषताओं की **कद्र करें**, जो सार्वजनिक स्थानों, उसके शेड, स्टॉल, और छोटी दुकानों के रूप में कार्य करती हैं।
- व्यापारियों को किसी भी पुनर्विकास से पहले, उसके दौरान और उसके बाद जरूरी **सहायता दें**।
- सुदृढ़ संवहनीयता सिद्धांतों को व्यक्त करने, डिज़ाइन में उत्कृष्टता प्रदर्शित करने और क्षेत्र की दिखावट, उससे मिलने वाले अनुभव और उसकी सुरक्षा को बेहतर करने के लिए नए उपयोगी हरित खुले क्षेत्र का **निर्माण करें**।
- नए समुदाय स्थानों, सस्ते आवास, सामाजिक कार्यक्रमों, सुविधाओं और रोज़गार अवसरों के माध्यम से परिसर को सामाजिक समानता **प्रदान करें**।

तथा, इससे पहले कि कोई विकास हो, हम चाहते हैं कि सभी मालिक वर्तमान स्थल के बाज़ार उपयोग को बनाए रखने के लिए एक संविदात्मक वचन दें।

प्रेस्टन मार्केट परिसर के भविष्य के बारे में ज़्यादा जानने के लिए आप ऐसे बहुत सारे संसाधनों का उपयोग कर सकते हैं, जो अंग्रेज़ी के अलावा कई और भाषाओं में भी जानकारी प्रदान करते हैं। इसमें निम्नलिखित शामिल हैं:

- हमारी ग्राहक सेवा टीम को सोमवार से शुक्रवार सुबह 8.30 से शाम 5.00 बजे के बीच किसी भी समय 8470 8888 पर कॉल करना।
- आपकी अपनी भाषा में किसी से बात करने के लिए बहुभाषी टेलीफोन लाइन को कॉल करना: (03) 8470 8470
- ईमेल: mailbox@darebin.vic.gov.au
- डाक पता: 274 Gower Street PRESTON VIC 3072
- टीटीवाई (श्रवण दोषयुक्त व्यक्ति): 133 677 पर फ़ोन करें और 03 8470 8888 की मांग करें
- बोलें और सुनें: 1300 555 727 पर फ़ोन करें और 03 8470 8888 की मांग करें
- इंटरनेट रिले: [नेशनल रिले सर्विस - आईपी रिले](#) से संपर्क करें और 03 8470 8888 की मांग करें
- पोर्टेबल हियरिंग लूप्स और पर्सनल हियरिंग ऐम्प्लिफायर्स: ये डिवाइस सभी ग्राहक सेवा केन्द्रों में स्थापित किए गए हैं।

CITY OF DAREBIN

274 Gower Street, Preston
PO Box 91, Preston, Vic 3072
T 8470 8888 F 8470 8877
E mailbox@darebin.vic.gov.au
darebin.vic.gov.au

National Relay Service relayservice.gov.au

If you are deaf, or have a hearing or speech impairment, contact us through the National Relay Service.

Speak your language T 8470 8470

العربية	Italiano	Soomalii
繁體中文	Македонски	Español
Ελληνικά	नेपाली	اردو
हिंदी	ਪੰਜਾਬੀ	Tiếng Việt